

શ્રી દક્ષિણામૂર્તિ બાળસાહિત્ય  
ચાલો પ્રવાસે અંથમાળા

બાળપ્રવાસો  
ગુજરાત-મહારાષ્ટ્ર  
દાદા દર્શને  
ગિરિ શિખરો  
આફ્રિકા સાંભર્યું  
ફરવા જઈએ  
રોજનીશી  
ખળાવાઠ અને

□

આવા અન્ય રસ ભરપૂર  
નાચેના સેટે પછ વસાવો

□

હાસ્ય વિનોદ અંથમાળા  
ગાતી અંથમાળા  
અવલોકન અંથમાળા  
રમ્યકથા અંથમાળા  
કથાનાટ્ય અંથમાળા  
પશુપક્ષી અંથમાળા  
જીવનચરિત્ર અંથમાળા  
જ્ઞાનવધક અંથમાળા  
પાઠપાથી અંથમાળા

સેટનું મૂલ્ય રૂ. ૧૬-૦૦



ચાર. ચાર. શેઠની કંપની  
મુંબઈ-૨ □ અમદાવાદ-૧





શ્રી દક્ષિણામૂર્તિ બાલસાહિત્ય

# ચાલો પ્રવાસે અંથમાળા

સંપાદકો : ગિજુભાઈ

અને તારાબેન

રોજનીશી



શ્રી દક્ષિણામૂર્તિ બાલસાહિત્ય

સંપાદકો : શ્રી ગિજુભાઈ અને તારાબહેન

ચાલો પ્રવાસે ગ્રંથમાળા

•

રોજનીશી

લેખક

ગિજુભાઈ



આર. આર. શેઠની કંપની

પુસ્તક પ્રકાશક અને વિક્રેતા

પ્રિન્સેસ સ્ટ્રીટ, કુંભધર્મ-૪૦૦ ૦૦૨ : ગાંધી રોડ, અમદાવાદ-૩૮૦ ૦૦૧

### પ્રકાશક

ભગતભાઈ જુરાલાલ શેઠ  
આર. આર. શેઠની કંપની  
મુંબઈ-૪૦૦ ૦૦૨  
અમદાવાદ-૩૮૦ ૦૦૧

### © પ્રકાશકના

પુનઃ સંપાદિત  
પુનર્મુદ્રણ  
જાન્યુઆરી ૧૯૮૨

પ્રત : ૧૧૫૦

સેટલું મૂલ્ય રૂા. ૧૬-૦૦  
[ આઠ પુસ્તકો ]

### સુદ્રક

જીગલદાસ સી. મહેતા  
પ્રવીણ પ્રિન્ટરી  
ભગતવાડી  
સોનગઢ ૩૬૪૨૫૦

: ૧ :

૧-૨-૨૮

ઘાટ ઊપડયાને એક કલાક વીતી ગયો.

આ પેલો મારા દેશનો કિનારો, હિંદુસ્તાનનો  
કિનારો, વહાલા દેશનો કિનારો, માતૃભૂમિ ! તને  
નમસ્કાર, નમસ્કાર, નમસ્કાર !

પેલાં ભાઈભાંડુઓ ને દોસ્તબિરાદરો સૌ  
ઘેર ગયાં હશે. તેમની આંખમાં આંસુ હતાં.  
ક્યાંય સુધી તેમણે હાથ ને રૂમાલો હલાવ્યા હતા.  
છૂટા પડવું કેટલું બધું આકરું છે ! મારી આંખો  
હજી થે ટપકે છે.

રોજનીશી=ડાયરી; હંમેશની લખી લીધેલી નોંધ

૪ : ચાલો પ્રવાસે ત્રથમાળા

: ૨ :

૨-૨-૨૮

ભીંડીને બેઉં છું તો ચારે કોર પાણી  
પાણી ને પાણી ! કિનારો, જમીન ને મોટા યુરબે  
બધાં ક્યાં ગયાં ? ઉપર આકાશ ને નીચે પાણી :  
અકાટ સાગર ! એના ઉપર આ અમારી આગ-  
બોટ, બાણે સાગરની સુંદરી ચાલી ! તરંગે તરંગે  
થનગન થનગન નાચે છે. ચારે તરફ અદ્ભુત  
પ્રભુકૃતિ-સાગર ને આકાશ ! વચ્ચે આ અદ્ભુત  
માનવકૃતિ - જળ ઉપરની દેવી !

: ૩ :

૩-૨-૨૮

આગબોટમાં પાણી ન લાગે તે માટે લીંબુનો  
ઉપયોગ સારો છે. હું તો રોજ બેત્રણ લીંબુ  
લઉં છું. મેં કિનારેથી લીંબુ સારી સંખ્યામાં  
મારી સાથે લઈ લીધાં છે.

ખાવાનું બે દિવસ ન ભાવ્યું. દરિયાની  
આ પહેલી સફર છે; પણ હવે તો શાક અને  
પૂરી ટટકાવું છું. ત્રણ ત્રણ વાર ભૂખ લાગે

પ્રભુકૃતિ=ઈશ્વરની બનાવટ

ટટકાવવું=મજેથી ખાવું

શબ્દનીશી : ૫

છે. ખાઈએ તેટલું પચી જાય છે. આ મારો  
બેડીદાર વળી ચાર વખત આપટે છે. કોણ બાણે  
બેચાર દિવસમાં છ વાર ન ખાય તો ! અને  
જમતો જાય છે. વાત એમ છે કે એ મુસાફરીનો  
ટેવાયેલો છે. આ ત્રીજી વારનો પરદેશ જાય છે.

\* \* \*

અમારી સ્ટીમરનું નામ 'સોમાલી' છે.  
પેલી ગઈ કાલે સામે મળી હતી તેનું નામ  
'યુગાન્ડા' હતું. કહે છે કે કાલે 'મસાઈ'  
મળશે. છે પણ કાંઈ વિચિત્ર નામો ! પણ એ  
તો એમ જ હોય ને ? આ તો આફ્રિકાને રસ્તે  
છીએ. સોમાલી લોકો, યુગાન્ડાનો દેશ, મસાઈ  
લોકો, એ બધાં ત્યાંનાં જ તો ! યુરોપને રસ્તે  
વળી ખીજાં નામ મળત : બર્કનહેડ, આઈસલેન્ડ,  
કમ્બરલેન્ડ અને વિલ્સન જેવાં.

અમારી આગબોટ મોટું બારકસ છે. તે  
હિંદુસ્તાન અને આફ્રિકા વચ્ચે ફરે છે. પહેલું  
બંદર મોમ્બાસા કરશે. ત્યાંથી જંગબાર. ત્યાંથી

સ્ટીમર=આગબોટ

બારકસ=મોટું જહાજ

દારેસલામ, ત્યાંથી હેલગોઆબે, ત્યાંથી હરબન અને ત્યાંથી ધીમે ધીમે ઢેઢ કેપટાઉન જશે. કોઈ કોઈ સ્ટીમરો તો ઢેઢ મુંબઈથી હરબન સીધી ભય છે.

\* \* \*

કહે છે કે આગબોટની ખરી મજ ચાર-પાંચ દિવસ ગયા પછી આવે છે. ખૂબ ખૂબ લાગે છે. પછી ફેર પણ નથી આવતા એટલે ચારેકોર ફરવાની ગમ્મત પડે છે. મને તો આજે પણ હવે ફાવી ગયું છે.

સ્ટીમરનો રોજનો કાર્યક્રમ આવો છે. સવારે સ્ટીમર આખી વળાય છે ને ત્યાર પછી ધોવાય છે. ધોવાવી જ ભેઈએ; નહિતર સ્ટીમર પર રોગ ફાટી નીકળે. અને આપણી દેશી લોકોની રહેણીકરણી પણ એવી છે કે ચારેકોર ગંદું ગંદું થઈ રહે છે. કેળાંની છાલો, ભાતું ને જે આવ્યું તે સૌ ત્યાં જ ફેંકે છે. અરે, જ્યાં ત્યાં થૂંકતાં પણ કોઈને શરમ થતી નથી !

કાર્યક્રમ=ગોઠવેલું કામકાજ

: ૪ :

૪-૨-૨૮

આજનો સૂર્યોદય ભવ્ય હતો. ડુંગરા પાછળથી ઊગતો સૂર્ય બેયો હતો; વાદળાંમાંથી ઊગતો સૂર્ય પણ ભાળ્યો હતો; પણ આજે તો સવિતા ભગવાનને સાગરમાંથી ઉપર આવતા બેયા. બાણે નાહી ઘોઈને ટપકતા કપકતા બહાર આવતા હતા ! બાણે સાગરે સૃષ્ટિને એક ભેટ ધરી : બાણે પાતાળેથી કોઈ તપસ્વી પ્રગટ્યા ! ભવ્ય હતા, પ્રચંડ હતા, તેજસ્વી હતા. હવેથી હું રોજ વહેલો ઊઠીને ડેક ઉપર જઈશ ને એ અદ્ભુત દર્શન વારંવાર કરીશ. વહેલા ઉઠાડવાતું હું મારા સાથીઓને કહી રાખીશ.

\* \* \*

આજે આગબોટ શરૂ કર્યાનો દિવસ છે : આગબોટની જન્મતિથિ. 'સોમાલી'ને ખૂબ

સવિતા=સૂર્ય

[ભાગ.

ડેક=ટૂતક; વહાણ કે આગબોટ ઉપરનો ફરવાનો ખુલ્લો

૮ : ચાલો પ્રવાસે અંથમાળા

શાણુગારી છે. તમામ દોરડાં ઉપર રંગબેરંગી કપડાંનાં તોરણો ઊડે છે. અને આજે ખાસ નવો વાવટો ફરફરે છે. આગબોટના અમલદારો આજે ઉત્સાહમાં અને આનંદમાં ફરે છે. 'સોમાલી' ને આજે બારમું વર્ષ બેટું. પૂરહમામમાં દરિયા પર 'સોમાલી' ધસી જાય છે.

: ૫ :

૫-૨-૨૮

શાંતિલાલની તબિયત બે દિવસથી સારી નથી. એ બહુ પોચા છે; જરાક તાવમાથું આવે તો રડી પડે છે. આવડા મોટા છે છતાં 'એ બા! એ બાપા!' કહીને ખૂંસા પાડે છે. આવા બિચારા પરદેશ ક્યાં નીકળતા હશે!

દાકતર કહે છે : "કશી ચિંતા છે જ નહિ, એ તો દરિયાની માંદગી છે; બે જ દિવસમાં આરામ થઈ જશે."

પણ શાંતિલાલ કહે છે : "મારે પાછા જવું છે. આ પેલી સામેની રટીમરને ઊભી રખાવી મને એમાં મોકલી દો!"

રેજનીશી : ૯

ત્રીશ વરસનો મરદ કેવી વાત કરે છે! પણ મારે એને સાચવવા પડે છે; કહું છું : "લ્યો, કપ્તાનને મળું છું : બંદોબસ્ત કરું છું." પણ કિનારે ગયા પછી બે એની ગમ્મત ઉડાવું તે!

કપ્તાન ભલો ગૃહસ્થ છે. તે અમારી સાથે ભળેહળે છે. ગઈ કાલે મને એણે ચાતું આમંત્રણ આપ્યું હતું.

મેં એને શાંતિલાલની માગણીની વાત કરી ત્યારે તે ખડ ખડ હસી પડ્યો. મને કહે : "બતાવો તો એ શાંતિલાલને?" હું એને અમારી જગાએ લઈ ગયો ને શાંતિલાલને બતાવ્યા.

કપ્તાન શાંતિલાલને કહે : "દેખો, અબ્બી બેજહાજ નિકલેગા, ઉસમેં તુમ કો બિદાઉંગા."

પણ તે વખતે તો શાંતિલાલની અકકલ ઠેકાણે આવી ગઈ હતી એટલે એ પણ હસવા લાગ્યો ને કપ્તાનને સમરામ કર્યા ને કહ્યું : "થેંકસ થેંકસ, કેપ્ટન સાહેબ! [કપ્તાન સાહેબ! તમારો ઉપકાર થયો.]"

કપ્તાન=આગબોટના બધા બલાસીઓનો ઉપરી; નાયુદો

૨૦. ૨

\* \* \*

આફ્રિકામાં આપણા પૈસાને બહલે સેન્ટ ચાલે છે; એક આનાના છે. આજે મેં એક ભાઈ પાસે જોયા. એની એક ખૂબી તરફ મારું ખાસ ધ્યાન ખેંચાયું. દરેક સિક્કાની વચ્ચે કાણું છે. જંગલી લોકો દોરીમાં બાંધીને સાચવી શકે તે માટે હશે !

\* \* \*

ગઈ કાલે રાત્રે આફ્રિકાના જાણકાર હિંદી ભાઈએ સાથે વાતો ચાલી હતી. તેઓ કહે છે, આફ્રિકાના લોકોનો નાચ જોવા જવો છે. તેઓ તેને ગોમો કહે છે. મને તો અત્યારથી એ જોવાનું મન થયું છે.

\* \* \*

આજે મને ગમતું નથી. મને ઘર સાંભરે છે. મને થાય છે કે આટલા જ દિવસોમાં હું ગભરાઉં છું તો આફ્રિકામાં જઈને શી રીતે રહીશ ? છતાં આજે તો કાંઈ જ ગમતું નથી. આજે ખાવું પણ ન ભાવ્યું. પડયો છું ક્યારનો. વાંચવું પણ ગમતું નથી. કશી નોંધ લેવી ચ

ગમતી નથી. હજમત કરવી પણ નથી ગમતી. દરિયો ખરાબ લાગે છે; આગવોટનું ભૂંગણું ભૂખ જેવું લાગે છે !

\* \* \*

મિ. ત્રિવેદી મારા મિત્ર થયા છે. તેઓ બે દિવસથી જરા અસ્વસ્થ છે. આજે તેમને હિંગાણક આપવાથી ઠીક છે. ઠાકતરની દવા લેવાની તેઓ ના પાડે છે.

પેલી ઘોબણની સ્થિતિ દયાજનક છે. ઘોબીએ એને દેશમાંથી તેડાવી છે. આવનારો સાથી સ્ટીમર ચૂકી ગયો ને એ બિચારી ચાલી નીકળી. પણ હરકત નહિ. અમે એને કાલથી અમારી સાથે રાખવાના છીએ. એના ખાવાપીવાની સારવાર પણ અમે જ કરશું. એમ એને નિરાધાર કેમ સુકાય ?

\* \* \*

મને આજે જ ખબર પડે છે કે અમારી સાથે આપણા દેશનો એક વાદી છે. એત્તારીની ! આપણા લોકો પણ જખરા. આફ્રિકામાં સાપ

કાઢવા જાય છે. આજે સ્ટીમર પર તે ખેલ કરવા ખેઠો હતો પણ કપ્તાને અટકાવ્યો.

\* \* \*

આજકાલ ખપોરનો ક્રમ નોંધવા જેવો છે. મિત્રો ઘણા થયા છે ને બધા એવા જાતજાતના છે કે સામાન્ય ધંધો એક જ પરવડે. તે કયો વારુ? શેતરંજનો ને ખિઝીકનો!

છતાં તેમાં યે કોઈ કોઈ ટીચકું ચડાવીને ફર્યા કરે છે ને રમતગમતથી અળગા રહે છે. છો તેઓ રહેતા ! આમ તો જો કે બધાં ભલા માણસો છે.

પણ એમ રમતોમાં તે આપણા જેવાનો કેટલો વખત જાય? સારું થયું કે હું એકબે નવલકથાઓ લાવ્યો છું. મુસાફરીના એ સારા મિત્રો છે.

\* \* \*

આપણા સુતારભાઈઓ ભાતું ખાય છે ને ડબ્બામાં લાવેલું પાણી પીએ છે. મને થાય છે કે આટલો પરદેશ ખેડવો છે તો શા માટે હેરાન થાય છે? અને વાત તો એમ બને

છે કે આ લોકો થોડા જ દિવસમાં ખારવાની ખીચડી ખાતા થઈ જશે !

લવજા મિસ્ત્રીને ઝાડા થયા છે. બે દિવસથી સ્ટીમરનો દાકતર હવા આપે છે. ભલા મિસ્ત્રીએ હવે ભાતું છોડી દઈને ખારવાની ખીચડી ખાવાનું સ્વીકાર્યું છે.

આગળોટ પર પણ જાતજાતના, પ્રાંતોના અને પરદેશના વાડાઓ જોઈ આશ્ચર્ય થાય છે. કેટલાક લોકો આગળોટમાં પોતાની જગા વાળનાર ભંગીથી ન અભડાય માટે તરીને ચાલે છે. કેટલાક ને ખબર પણ નથી પડતી કે વાળનાર ભંગી હશે કે કોઈ બીજો !

આ આગળોટમાં મોટો ભાગ વેપારીઓ, કારીગરો અને કારકુનોનો છે. એક મારતર છે, એક જમીનદાર છે ને ખીજા પરચૂરણિયા છે. મજૂરો તો ઘણા જ છે. આફ્રિકા આપણા લોકોથી વસેલો છે ખરો, પણ તે આવા મધ્યમ વર્ગના લોકોથી. મને લાગે છે કે આપણા ઊંચા વર્ગના લોકોએ પણ ત્યાં જઈ વસવું જોઈએ.

\* \* \*



આજકાલ રાત્રે ભજન જામે છે. એક બાવાજી પણ સાથે છે. આપણા દેશના બાવાઓ પણ પરદેશ ખેડે છે : વેપાર કરવા નહિ પણ ભજન ગાઈને ભીખ માગવા ! એ તો ઠીક, પણ હમણાં ભજન સાંભળવાનું ઠીક મળે છે. રાતના બાર ઉપર બે વાગ્યા સુધી ઝુકઝુકાટી ઘોલે છે. ખરે-ખર ભૂલી જવાય છે કે આ તે સ્ટીમર પર છીએ કે જમીન પર ? ઘેર છીએ કે પરદેશને માર્ગે ? બાવાજી સાથે માતાજી પણ છે.

: ૬ :

૬-૨-૨૮

વીજળીનું મશીન ખગડયું હતું તેથી કાલે બે કલાક આખી આગબોટમાં અંધારું ઘેર રહ્યું. જાણે બધું કામકાજ અટકી પડ્યું.

આગબોટનું એંજિન ભેંઈ આવ્યો. આપણે ત્યાં મિલમાં ને ખીજે સ્થળે એંજિનો આડાં હોય છે જ્યારે આગબોટની આગની કોઠીઓ અને એંજિનનાં બોધલિરો ઊભાં હોય છે. ઠેઠ તળિયે

મશીન=સંચા

આ એંજિનો હોય છે. ત્યાં હવા લાવવા માટે ભૂંગળાં રાખેલાં હોય છે. ઉપરથી તેમાં હવા ભરાઈને નીચે આવે છે

\* \* \*

ગઈ રાત્રે 'જંગીસખાં' સામી મળી. ભૂંગળું થયું ને હું તો એકાએક જાગી ઊઠ્યો. દૂર સામેથી 'જંગીસખાં' આવતી હતી. હું તો સામે ને સામે ભેંઈ જ રહ્યો. મને થયું કે આ તે 'જંગીસખાં' કે દરિયા ઉપરની દેવી ! એના ઉપર કેટલા ય દીવા હતા. જાણે કોઈ દેવી ગરબે રમવા નીકળી !

જ્યારે બે આગબોટો પાસેપાસેથી પસાર થઈ ત્યારે બંનેએ ભૂંગળાં વગાડ્યાં. એટલે કે બંનેએ એકબીજાને રામરામ કર્યા ને સારીકાની પૂછી.

'જંગીસખાં'ના ઉતારએ અમારી જેમ તૂતક પર એકકા થયા હતા. પણ એ બહુ દૂર હતી ને ઘોલીએ તે સંભળાય તેમ ન હતું. તોપણ અમે વધારે તાણી તાણીને કહ્યું : " એ

સારીકાની=પુશી ખબર

હિંદુસ્તાનને ખુશખબર આપજો.” “એ ભારત-માતાને પગે લાગજો.” “એ અમે ખુશીમાં; રામરામ, રામરામ !”

‘જંગીસખાં’ દૂર દૂર જવા લાગી. ક્યાંય સુધી અદૃશ્ય થતા દીવાનું તેજ સૌ જોઈ રહ્યા પછી અમે સૂતા.

મને રાત્રે પૂરી ઊંઘ ન આવી. ભાઈ, બહેન, મિત્રો, રનેડીઓ સૌ સાંભર્યાં. બધાં શું કરતાં હશે? મને સંભારી સંભારીને શું બોલતાં હશે? એમને મારા વિના ગમતું હશે?

\* \* \*

વળી આજે એક ખીજ આગબોટ અમારી પાસેથી પસાર થઈ. આજે દિવસ હતો એટલે દૂરખીનથી જોવાની ભારે મજ પડી. આગબોટ પર દૂરખીન બહુ કામનું છે. દૂર દૂર જોવાની ખૂબ મજ પડે છે.

\* \* \*

ગઈ કાલ અને આજ જરા પણ દુરસદ ન મળી. મારા જ પડોશમાં એક મુતાર માંદો પડી ગયો છે. અચાનક કોણ જાણે શું

થયું ને સખત તાવ ચડ્યો. બિચારો હતો તો જુવાન અને મજબૂત, પણ દરિયા પર પહેલવહેલો હતો. તાવ આવ્યો ને થયું હશે : “હાય હાય ! હવે શું થશે ?” એ તો તાવમાં એક જ વાત બોલે : “હવે મારું શું થશે ? હવે મારું શું થશે ? એ....મને કોઈ ઘેર લઈ જાઓ; એ.... મને દેશ લઈ જાઓ.”

અમે દસખાર હિંદુઓ દિવસરાત એકપગે એની પાસે બે દિવસથી બેઠા જ છીએ. આગબોટના દાકતરે પહેલાં તો આશા છોડી દીધી હતી પણ હવે કહે છે કે કંઈક આશા છે.

આજે હું સહેજ નવરો છું. આજે મને બે અક્ષરો ટપકાવી લેવાની દુરસદ છે.

\* \* \*

બે દિવસમાં એક ખીજે બનાવ પણ બની ગયો. એક ખારવાની ધરડી ડોશી ગુજરી ગઈ.

આ બાબતની મને પહેલવહેલી જ ખબર પડી કે આગબોટ ઉપર કોઈ ગુજરે ત્યારે શું થાય છે. ખારવો હિંદુ હતો. ડોશીના જમણા પગના અંગૂઠાને અગ્નિ અડાડ્યો ને પછી

ડોશીમાને દરિયામાં પધરાવ્યાં.

આગળોટના અમલદારો ત્યાં એકઠા થયા હતા. થોડી વાર શોકનો કાળો વાવટો ચડ્યો હતો. સૌ ગમગીનીમાં ઊભા રહ્યા અને કેનથી ધીરે ધીરે માલના શબને પાણીમાં ઉતાર્યું. અમે બધા “રામ બોલો, ભાઈ, રામ ! રામ બોલો, ભાઈ રામ !” બોલતા હતા.

ડોશીમા જળશાયી થયાં ને અમારી આગળોટ ધડીકમાં તો ક્યાંની ક્યાં નીકળી ગઈ!

\* \* \*

આજે આકાશ ચોખ્ખું નથી. બધા વાતો કરે છે કે વખતે વરસાદ પડે. આજે મિત્રોને થોડાએક પત્રો લખી રાખ્યા છે. આગળોટ લામુ બંદરે થોભશે એટલે ત્યાંથી તે રવાના થશે.

ટિકિટો તો લામુ ઊતર્યા પછી જ લેવાશે.

આવા પત્રો લખવાનો આ પહેલો જ પ્રસંગ છે. લખતાં ધરાતો જ નથી. બાને કાગળ લખતાં આંસુ આવે છે. હરજીવનભાઈને કાગળ લખતો જાઉં છું ને હસતો જાઉં છું. રામજી

કેન=સામાન ચડાવવા-ઉતારવાની ઊંટડી

ઉપર તો માત્ર વર્ણન જ લખું છું; એને એ બહુ ગમશે.

ગઈ કાલે પંજાબીઓ સામસામે લડ્યા; આખી આગળોટ ખળભળાવી મૂકી ને આગળોટના નિયમ પ્રમાણે શિક્ષા પણ ખમ્યા, તે વાત કાનજીને લખી જણાવી છે.

મારા દોસ્ત શંકરલાલને અહીં અમારા રાંધવાના ચૂલા કેવા પાસે પાસે છે, ને બધા સેજભેજ બની કેમ શાકરોટી બનાવી ખાય છે તે લખ્યું છે. એ છે મુગાળવો તે ખૂબ ખિન્નશે.

\* \* \*

આજ સવારથી ધુમ્મસ વરસે છે. સૂર્ય દેખાતો નથી. ભૂરાં વાદળાં ક્યાંય નથી. દૂર કે નજીક દરિયાનાં પાણી નથી દેખાતાં. આગળોટમાં પણ ભૂંગળું કે દોરડાં નથી દેખાતાં. માત્ર પાસે ઊભેલાં માણસો જોઈ શકાય છે. આગળોટ તો ચાલી જ જાય છે. શાબાશ છે એના કપ્તાનને ! કાંઈ સૂઝે નહિ ત્યાં પણ હંકાર્યો જાય છે.

એમ તો ધુમ્મસ જોવાની ભારે મજ પડે

છે. ઘેરબેઠાં આવો અનુભવ ક્યાંથી મળવાનો હતો? ખરેખર અદ્ભુત દેખાવ!

આઠ કલાકે ધુમ્મસ ઊડ્યું. પાછી હવા ખુશનુમા થઈ છે. તડકો તપ્યો છે. આકાશ ઊઘડ્યું છે. દરિયો ઊછળતો દેખાય છે. સૌ ચપળતાથી ફરે છે. બધું મજનું લાગે છે.

\* \* \*

પેનની શાહી ખૂટી ગઈ છે પણ નવા ખાટલી હવે તો કિનારે જઈએ તો મળે. કોઈ મિત્ર પાસે શાહી નથી. હવે રોજનીશી પેન્સિલથી લખવી પડશે.

: ૭ :

૮-૨-૨૮

કાલનો દિવસ તો ભયંકર ગયો. કદાચ રોજનીશી લખવાપણું જ રહેત નહિ! ખીક હતી તેમ વાદળાં ચડવા લાગ્યાં ને અંધારું થઈ ગયું. અચાનક મેઘગર્જના થઈ ને વરસાદ પડવા લાગ્યો. સાથે જ પવન નીકળ્યો. મોટાં જખરાં મોજાં ઊછળવા લાગ્યાં ને 'સોમાલી' ડોળ લેવા

લાગી. એવા ડોળ, એવા ડોળ કે ઊભું તો શું રહેવાય, પણ બેઠાંબેઠાં યે જગાએથી આપણે ખસી જઈએ! ને સરસામાન તો આમથી આમ દડે ને તેમથી તેમ દડે! ખરેખર ટૂંકોને તો દોરડાંથી બાંધવી જ પડી હતી.

વરસાદ વધ્યો, તોફાન વધ્યું ને સ્થિતિ ગંભીર થઈ પડી! કપ્તાન બહાદુર તો હતો; આટલા તોફાનમાં આગબોટને કાબૂમાં રાખી હાંક્યે જતો હતો. પણ શું એ તોફાન! સુંદર સૂર્યોદય અને સૂર્યાસ્ત, ચોખ્ખું ભૂરું આકાશ, મજનો તડકો, વિશાળ વિશાળ આકાશ જેવો દરિયો, એ બધું ક્યાંય ગુમ થયું હતું. મોટા ડુંગરા જેવડાં મોજાં વચ્ચે આગબોટ ઊંચી થઈ નીચે પછડાતી હતી!

અને ઉતારુઓના જીવ તો મૂઠીમાં હતા. સૌ જગા પકડીને બેઠા હતા. ખાવું કે હરવું-ફરવું કોને સૂઝે?

વરસાદ ને વાવાઝોડું શમતાં જ ન હતાં. જૂના સફરીઓ કહેતા હતા કે આવું તોફાન

ડોળ લેવો=હાલકડોલક થવું સફરી=સુસાફરી કરનાર

આ પહેલવહેલું ભેયું. ગજબનું તોફાન !

એકબે વાર તો એવાં મોજાં આવ્યાં કે સ્ટીમર જાણે હમણાં ઊંધી વળશે. ને અમરથા પાણીના છંટકાવ તો વારેવારે થતા જ હતા.

અમને બધાને ફાળકામાં પૂર્યા હતા. માત્ર ખારવાઓ અને અમલદારોને જ ઉપર ફરવાની છૂટ હતી; છતાં પણ અમે પાંચદસ જણાએ સોંપે તે કામ કરવાની શરતે તૂતક ઉપર બહાર આવવાની રજા મેળવી હતી. ફાળકામાં તો વારે વારે રોકકળ થઈ ઊઠતી. 'હે ભગવાન !' ને 'યા અલ્લાહ !' ના પોકારો સંભળાતા હતા. ખાવું પીવું તો સૂઝે જ શાનું ? માથું ફરતું હતું ને જીવ ઊંઠો ઊંઠો જતો હતો.

પણ આજ સવારથી વાહન વીંખાવા માંડ્યું; વા વાવા માંડ્યો ને દરિયાનો ઉકળાટ ઠંડો પડવા લાગ્યો. આજ બપોરના ખાર ઉપર બે વાગ્યે ચોખ્ખો સૂરજ દેખાયો. અત્યારે ચાર વાગે આગળ જેમ જ આગળોટ રમતી ને નાયતીકૂદતી મહાસાગર પર ચાલી જાય છે.

ફાળકો=આગળોટમાં સામાન ભરવાનું ભંડક

આજે અમે બધા ખુશી ખુશી છીએ. આજે ઉભાણીનો દિવસ છે. આજે રાત્રે સાહેબલોકો નાયવાના છે; અમે બધા સત્યનારાયણની કથા બેસારવાના છીએ.

\* \* \*

હવા સુંદર છે. મેચલ બેટ દૂરથી દેખાય છે. મુસાફરો એને શીકિતરો કહે છે. હવે જરા જરા વમળ લાગે છે. સ્ટીમર થોડા થોડા ડોળ ખાય છે. શીકિતરાનાં પાણી આકરાં કહેવાય છે, પણ હમણાં જ તોફાન વટાવ્યું છે એટલે આ પાણી કોઈને હિસાબમાં લાગતાં નથી.

આજે દરિયાને પાણીએ નહાતાં નહાતાં સાથુ લગાડ્યો; અને બેઈ લ્યો મજા ! બધા વાળ એવા ચોંટી ગયા કે કેમે કરી છૂટા જ ન પડે ! થોડુંએક મીઠું પાણી લઈને નાહ્યો ત્યારે વાળ છૂટા પડ્યા !

પરમ દિવસ રાતનું આકાશ કદી નહિ ભુલાય. અનેક હીરા જડેલું આકાશ અદ્ભુત

વમળ=લમરી; ઘૂમરી

૨૪ : ચાલો પ્રવાસે અથમાળા

લાગતું હતું. એમ જ થતું હતું કે સ્વર્ગની દિવાળીના એ દીવાઓ હશે. ઘણા દિવસની વાદળાંવાળી રાત્રિ પછી આ દેખાવ થયો હતો. આગલી આખી ય રાત લગભગ મેં તૂતક પર પડયાં પડયાં તારાગણોને જ નીરખ્યા ક્યું.

\* \* \*

આગબોટમાં આપણો દેશી હજમ રહે છે. મને થતું હતું કે હોલતી આગબોટમાં અચ્ચો નહિ લાગી જતો હોય ! અને તો તો ઠીક ચરકો પડે. પણ કાલે તો હજમત બહુ વધી હતી એટલે બેઠો. વાહ એની ખૂબી ! જાણે જમીન પર બેસીને હજમત કરાવતા હોઈએ એમ જ ! હજમને ખૂબ હિંમત અને આવડત આવી ગઈ હતી.

\* \* \*

સેકન્ડ ક્લાસના એક યુરેઝિયન સાથે નવી દોસ્તી થઈ છે. આજે તેની કોબિનમાં ખૂબ બેઠો હતો. તેની પાસેથી એક અંગ્રેજી નવલ-કથા લાવ્યો છું. એ ખૂબ ભલો માણસ છે.

કોબિન=ચોરડી

રોજનીશી : ૨૫

\* \* \*

આજે રોજનીશી ઠીક લખી. હજી ઘણું બાકી છે પણ હવે તો બસ. પેલા યુરેઝિયન દોસ્તદાર પાસે જવું છે. એ પાછો આગબોટ પરના હિંદી ભાઈઓની ગંદકીની, વહેમોની ને લડાલડીની વાતો કાઢશે, ને માથું ખાશે. એની વાતમાં સત્ય છે; પણ એ જો બહુ બહુ ઊછળીને બોલે તો મને ન ગમે.

: ૮ :

૯-૨-૨૮

આજે શાક દાઝી ગયું એટલે સવારના નાસ્તામાં પૂરી ને ચાથી ચલાવ્યું.

હમણાં અમારી ખાવાની ગોઠવણ આમ રાખી છે :—

સવારનો નાસ્તો : ચા, પૂરી ને શાક.

બપોરે ખાણું : ખીચડી ને શાક અથવા શીરા ને શાક; વખતે ભજિયાં.

સાંજે નાસ્તો : ચા, મમરા, વખતે ચોસાવેલી સેવ અને પાપડ.

રાત્રે વાણ : ચા, પૂરી ને શાક.

ચાર વખત ખાધા છતાં ખીજે દિવસે સવારે ભૂખ સુંદર લાગે છે. અમે ચાર ભાઈબંધો ભેગા મળીને રાંધીએ છીએ. અમારું પોતાનું રસોડું જુદું ગોઠવ્યું છે. એક પાંચમો મિત્ર આખો દિવસ ચટણી ખનાવે છે; ને એની ખનાવેલી ચટણી અમે ચાર ઠંકમાં ખલાસ કરીએ છીએ, એટલે રોજ રોજ નવી ખને છે.

\* \* \*

લામુ ખંદર દૂરથી દેખાવા લાગ્યું છે. કહે છે કે ત્યાં ભાવનગરના વેપારીની એક જૂની કોઠી છે.

\* \* \*

ગઈ કાલે અમે વજન કરાવ્યું હતું. આગળમાં જ હું આટલા દિવસમાં પાંચ રતલ વધ્યો. મને લાગે છે કે કિનારે ઊતરતાં ઊતરતાં પંદર રતલ વધીશ ! હું તો ઉંદર મટીને ધૂસ થઈ જઈશ !

\* \* \*

કોઠી=વખાર; પેઢી

હવે હાથે હજમત ચાવડી ગઈ છે. નવરો પડું છું ત્યારે હથિયાર લઈને બેસું છું. પેલો દોસ્તદાર રોજ દાઢી વધેલી બેઈ હસતો હતો તે હવે નથી હસતો.

ખપોરનો વખત એની સાથે શેતરંજ રમવામાં કાઢું છું. સાંજે ટેક પર ફરવા જઈ છું ને ગલપટો ગૂંથું છું. સૂર્ય આથમે છે ત્યાંથી તે તારા ઊગી જાય ત્યાં સુધી ઉપર જ રહું છું.

\* \* \*

બે દિવસથી ઊડતી માછલીઓ દેખાય છે. આગળમાં મોઢા આગળ સેંકરો માછલીઓ ઊડે છે, ને ઊડી ઊડીને પાણીમાં પડે છે. કોઈ કોઈ માછલીઓ સ્ટીમર ઉપર ચાવી પડે છે; ને ખારવાને ઉપાડી જવાની મજા પડે છે. સ્ટીમરમાં ખારવો માછલી પકાવે છે ત્યાંની ગંધ બહુ ખરાબ આવે છે ! મારું તો માથું ફાટી જાય છે.

\* \* \*

બે પંજાબી મિત્રો થયા છે. તેઓ મોટા ચૂલે પરાંઠાં ખનાવે છે. અમને રોજ એક આપે છે; અમે તેમને શીરો આપીએ છીએ.

૨૮ : ચાલો પ્રવાસે ત્રથમાળા

\* \* \*

કિનારાનાં પક્ષીઓ દરિયા ઉપર ઊડતાં  
નેવામાં આવ્યાં છે. હવે ખેત્રણ દિવસમાં દરિયાનો  
કાંઠો આવશે.

\* \* \*

મને તો થયું કે આફ્રિકા જઈ છું તો  
ચાલ ને ત્યાંની ભાષા થોડીક જાણું? આજથી  
બપોરે બપોરે થોડા થોડા શબ્દો પણ શીખવા  
લાગ્યો છું; થોડાએક આવડી પણ ગયા છે.

લેટે=લાવ	હિંને=આવ
માણ=પાણી	હાપા=અહીં
ખીલેલે=ગડબડ	ચુકુવા=લઈ જા
બાના=શેઠ	ઉપેસી=ઝટ

આ ભાષાના શબ્દો શીખવાનું ગમે છે.  
મારો વિચાર છે કે કિનારે જઈને ભાષાનું  
વ્યાકરણ ખરીદી લઈશ અને ભાષા શીખીશ.

\* \* \*

આગળોટમાં નાનાં નાનાં બાળકો પણ

પરાંઠાં=બાટીઓ; ખાખરીઓ

સેજનીશી : ૨૯

છે. એક બાઈની સાથે છ મહિનાની દીકરી છે.  
રામશંકર મહેતાજી સાથે ત્રણ છોકરા ને એક  
છોકરી છે; મેં તેમની દોસ્તી કરી છે. કોઈ કોઈ  
વાર હું એમની સાથે ગંજીપે રમું છું.

આ નાનાં છોકરાંઓને સ્વાહીલી ભાષા  
આવડે છે. તેઓ ખીજ વારનાં આફ્રિકા જાય છે.  
મેં તેમની પાસે સ્વાહીલી શીખવાનું શરૂ કર્યું  
છે. હું તેમને વાર્તા કહું છું ને તેઓ મને નવા  
નવા શબ્દો શીખવે છે. કાલે હું તેમની પાસેથી  
આટલા શબ્દો શીખ્યો :

શામ્બા=ખેતરવાડી	સિમ્બા=સિંહ
ગમીયા=ઊંટ	કુન્ડા=ગધેડું

\* \* \*

આવતી કાલે મોમ્બાસા આવશે એટલે  
આજે કેટલાએક હિંદી ભાઈઓ સત્યનારાયણની  
કથા કરવાના છે : બધા સુખરૂપ કિનારે પહોં-  
ચીએ છીએ એટલા માટે. એક મહારાજ જડી  
આવ્યા છે, તેની પાસે સુભાગ્યે કથાની પોથી  
પણ છે. મહારાજ આફ્રિકામાં જન્મભાનવૃત્તિ



કરવા જાય છે. આપણે પણ ખરા છીએ !

\* \* \*

હવે બંદર દેખાવાને અઢાર કલાક છે. ચાલો જરા પેટીને ગોઠવીને ઠીકઠાક કરીએ. સ્ટીમર ઉપર તો બધા બે દિવસથી તૈયાર થઈને બેઠા છે. કેટલાકે તો કિનારે ઊતરવાનાં કપડાં પણ પહેરી લીધાં છે.

\* \* \*

રેલમાં વગર ટિકિટ મુસાફરી કરનારા જોયા છે. આજે ટિકિટ તપાસતાં બે જણા સ્ટીમર ઉપર પણ વગર ટિકિટના માલૂમ પડ્યા. અજબ જોવું ! તેઓને પાણીમાં કાંઈ ફેંકી દેવાય ? હવે તો તેમને મોખ્યાસા જ ઉતારશે. બધાં વાતો કરે છે કે ત્યાં તેમના ઉપર કોર્ટમાં કામ ચાલશે.

: ૯ :

૧૦-૨-૨૮

આજે આગળોટમાં આનંદ આનંદ છે. આજ સાંજે બંદર દેખાશે. ખારવાઓ દોડ-

ધામ કરી રહ્યા છે. ઉતારુઓ સરસામાન બાંધી રહ્યા છે. ચારેકોર હર્ષ અને ઉત્સાહ છે. હવે કિનારે ઊતરશું, હવે કિનારે ઊતરશું એમ બધાને થઈ રહ્યું છે.

ખેંપોર થયા છે. દૂર દૂર કિનારો દેખાય છે. સૌનાં મન રાજ રાજ છે. મને મનમાં થયું કે ફરી વાર ઓ ભૂમિમાતા ! તને પગે પડું છું. ફરી વાર તારાં દર્શન કરું છું.

આગળોટ ધીમે ધીમે કિનારા તરફ ધસી જાય છે. આફ્રિકાનો કિનારો જાણે લીલાતરીનો બગીચો ! નાળિયેરીના વિશાળ રાનવાળા કિનારાઓ વચ્ચે આગળોટ ચાલે છે. આથમતા સૂરજનાં કિરણો પાણી પર પડે છે. મોખ્યાસા શહેર સામે આવતું જાય છે.

\* \* \*

કિનારા પર સામા આવનારાઓ એકઠા થયેલ છે. હમણાં હવે લખવાનું બંધ કરવું પડશે. સરસામાન બધો ઉપર લઈ જવાનો છે એટલે બાકીની નોંધ હવે કિનારા પર જઈને લખી શકાશે.

૩૨ : ચાલો પ્રવાસે ગ્રંથમાળા

: ૧૦ :

૧૨-૨-૨૮

કિનારે આવી ગયા. નાકમાંથી ઘોલતી ને ન સમજાય તો ય મીઠી લાગતી સ્વાહીલીમાં સૌ ઘોલે છે. આગળોટ ઉપર સ્વાહીલી છોકરાઓ આવ્યા હતા. અમારો સામાન તેમણે ઉતાર્યો અને નાની હોડીઓમાં નાખ્યો.

અમારી દાકતરી તપાસ થઈ ને અમને કિનારે ઊતરવાની રજા મળી.

અમે કેટલાએક મોમ્બાસાના ઉતારુઓ સાથે ઊતર્યા અને આગળ જનારા કેટલાએક ભાઈઓ ત્યાં જ રહ્યા. જુદા પડવું અમને આકરુ લાગ્યું. વારેવારે સલામ કરીને છૂટા પડ્યા. કિનારે પહોંચ્યા ત્યાં સુધી રૂમાલો ખતાવ્યા કર્યા.

ફરી વાર ભૂમિ ઉપર પગ મૂકતાં આનંદ આનંદ થયો. જાણે પોતાની માતાની ગોદમાં ફરી વાર આવ્યા !

